



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 20.11.2024

TIME : 7.25 AM

പ്രധാന വാർത്തകൾ

- 1. മഹാരാഷ്ട്ര, ഝാർഖണ്ഡ് സംസ്ഥാനങ്ങളിലെ നിയമസഭാ തിരഞ്ഞെടുപ്പിന്റെ വോട്ടെടുപ്പ് ആരംഭിച്ചു.**

Voting for the assembly elections in the states of Maharashtra and Jharkhand has begun.
- 2. കേരളത്തിലെ പാലക്കാട് ഉൾപ്പെടെ നാല് സംസ്ഥാനങ്ങളിലെ 15 നിയമസഭാ മണ്ഡലങ്ങളിലേക്കും മഹാരാഷ്ട്രയിലെ ഒരു ലോക്സഭാ മണ്ഡലത്തിലേക്കുമുള്ള ഉപതിരഞ്ഞെടുപ്പ് ഇന്ന്.**

By-elections to 15 assembly constituencies in four states, including Palakkad in Kerala, and one Lok Sabha constituency in Maharashtra, are taking place today.
- 3. ത്രിരാഷ്ട്ര സന്ദർശനത്തിന്റെ മൂന്നാം പാദത്തിൽ പ്രധാനമന്ത്രി നരേന്ദ്ര മോദി ഇന്ന് ഗയാനയിലെത്തും.**

Prime Minister Narendra Modi will arrive in Guyana today on the third leg of his tri-nation visit.
- 4. ഊർജ്ജ കാര്യക്ഷമത ഇരട്ടിയാക്കാനുള്ള ന്യൂഡൽഹി ജി-20 ഉച്ചകോടിയുടെ നയങ്ങൾ മുന്നോട് കൊണ്ടു പോകാനുള്ള ബ്രസീലിന്റെ തീരുമാനത്തെ പ്രധാനമന്ത്രി അഭിനന്ദിച്ചു.**

The Prime Minister appreciated Brazil's decision to take forward the policies of the G-20 summit in New Delhi to double energy efficiency.
- 5. 55-ാംമത് ഇന്ത്യ- അന്താരാഷ്ട്ര ചലച്ചിത്രോത്സവത്തിന് ഇന്ന് ഗോവയിൽ തിരിച്ചെളിയും.**

The 55th edition of the International Film Festival of India IFFI will begin in Goa today.

**6. ഹോക്കി - വനിതാ ഏഷ്യൻ ചാമ്പ്യൻസ് ട്രോഫി-
ഫൈനലിൽ ഇന്ന് ഇന്ത്യ- ചൈന പോരാട്ടം.**

**In Hockey, India will lock horns with China in the final of the Women's Asian
Champions Trophy at Rajgir in Bihar today.**

MAHA-POLLS

മഹാരാഷ്ട്ര നിയമസഭാ തിരഞ്ഞെടുപ്പിന്റെ വോട്ടെടുപ്പ് ആരംഭിച്ചു. മഹാരാഷ്ട്രയിൽ 288 നിയമസഭാ മണ്ഡലങ്ങളിൽ ഒറ്റഘട്ടമായാണ് വോട്ടെടുപ്പ് നടക്കുന്നത്. രാവിലെ ഏഴ് മണി മുതൽ വൈകിട്ട് ആറ് മണിവരെയാണ് പോളിംഗ്. 2,086 സ്വതന്ത്ര സ്ഥാനാർത്ഥികൾ ഉൾപ്പെടെ 4,136 പേരാണ് മത്സരരംഗത്തുള്ളത്.

JHARKHAND ELECTION

രണ്ടാംഘട്ട നിയമസഭാ തിരഞ്ഞെടുപ്പ് നടക്കുന്ന ത്യാർഖണ്ഡിൽ 12 ജില്ലകളിലെ 38 മണ്ഡലങ്ങളാണ് ഇന്ന് വിധി എഴുതുന്നത്. രാവിലെ ഏഴ് മണിക്ക് ആരംഭിച്ച വോട്ടെടുപ്പ് വൈകിട്ട് അഞ്ചു മണിവരെ തുടരും. പ്രശ്നബാധിത ബൂത്തുകളിൽ നാല് മണിക്ക് വോട്ടെടുപ്പ് അവസാനിക്കും. 528 സ്ഥാനാർത്ഥികളാണ് ഈ ഘട്ടത്തിൽ മത്സരരംഗത്തുള്ളത്.

POLLS -OTHER STATES

മഹാരാഷ്ട്രയിലെ നന്ദേട് ലോക്സഭാ മണ്ഡലത്തിലേക്കും നാല് സംസ്ഥാനങ്ങളിലെ 15 നിയമസഭാ മണ്ഡലങ്ങളിലേക്കും ഇന്ന് ഉപതിരഞ്ഞെടുപ്പ് നടക്കുന്നുണ്ട്. പഞ്ചാബിൽ നാല് , ഉത്തർപ്രദേശിൽ-9, ഉത്തരാഖണ്ഡ്, കേരളം എന്നീ സംസ്ഥാനങ്ങളിൽ ഒന്നും വീതം നിയമസഭാ മണ്ഡലങ്ങളിലാണ് ഇന്ന് വോട്ടെടുപ്പ്. എല്ലാ മണ്ഡലങ്ങളിലെയും വോട്ടെണ്ണൽ ശനിയാഴ്ചയാണ്.

PALAKKAD POLL - (INTRO)

ഉപ തിരഞ്ഞെടുപ്പ് നടക്കുന്ന കേരളത്തിലെ പാലക്കാട് നിയമസഭ മണ്ഡലത്തിൽ വോട്ടെടുപ്പ് പുരോഗമിക്കുകയാണ്. എല്ലാ പോളിംഗ് ബുത്തുകളിലും അതിരാവിലെ തന്നെ വോട്ടിങ് യന്ത്രങ്ങളുടെ പ്രവർത്തനക്ഷമത ഉറപ്പുവരുത്തുന്ന മോക്ക് പോളിംഗ് നടന്നു. യു.ഡി.എഫ് സ്ഥാനാർത്ഥി രാഹുൽ മാങ്കുട്ടത്തിൽ, എൽ.ഡി.എഫ് സ്ഥാനാർത്ഥി പി.സരിൻ, എൻ.ഡി.എ സ്ഥാനാർത്ഥി സി.കൃഷ്ണകുമാർ എന്നിവരാണ് പ്രധാന എതിരാളികൾ. പോളിങ് സമയം വൈകിട്ട് 6 മണിക്ക് അവസാനിക്കും.

കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലി മുത്തൂർ....
(VOICE.....)

PM GUYANA VISIT

ബ്രസീലിൽ നടന്ന ജി-20 ഉച്ചകോടിയിൽ പങ്കെടുത്ത ശേഷം പ്രധാനമന്ത്രി നരേന്ദ്ര മോദി ഗയാനയിലേക്ക് പുറപ്പെട്ടു. 1968-ന് ശേഷം ഒരു ഇന്ത്യൻ പ്രധാനമന്ത്രി നടത്തുന്ന ആദ്യ സന്ദർശനമാണിത്. മൂന്ന് ദിവസത്തെ സന്ദർശനത്തിനിടെ ഗയാന പ്രസിഡന്റ് മുഹമ്മദ് ഇർഫാൻ അലിയുമായി ശ്രീ.മോദി ചർച്ച നടത്തും. രണ്ടാം കാരികോം-ഇന്ത്യ ഉച്ചകോടിയിൽ പങ്കെടുക്കുന്ന പ്രധാനമന്ത്രി കാരികോം അംഗരാജ്യങ്ങളിലെ നേതാക്കളുമായി കൂടിക്കാഴ്ചയും നടത്തും. ഗയാന പാർലമെന്റിനെയും ഇന്ത്യൻ പ്രവാസികളുടെ സമ്മേളനത്തെയും പ്രധാനമന്ത്രി അഭിസംബോധന ചെയ്യും.

PM G20 ADDRESS

ജി-20 ഉച്ചകോടിയിൽ രണ്ടാം ദിനം, സുസ്ഥിര വികസനവും ഊർജ്ജ പരിവർത്തനവും എന്ന വിഷയത്തിന്മേൽ നടന്ന സെഷനെ പ്രധാനമന്ത്രി നരേന്ദ്രമോദി അഭിസംബോധന ചെയ്തു. ന്യൂഡൽഹിയിൽ നടന്ന കഴിഞ്ഞ ജി-20 ഉച്ചകോടിയിൽ, 2030-ഓടെ പുനരുപയോഗ ഊർജ്ജ ശേഷി മൂന്നിരട്ടിയാക്കാനും ഊർജ്ജ കാര്യക്ഷമത ഇരട്ടിയാക്കാനും തീരുമാനിച്ച കാര്യം പ്രധാനമന്ത്രി ചൂണ്ടിക്കാട്ടി. ഈ നയങ്ങൾ മുന്നോട് കൊണ്ടു പോകാനുള്ള ബ്രസീലിന്റെ തീരുമാനത്തെ അദ്ദേഹം അഭിനന്ദിച്ചു. കഴിഞ്ഞ പത്ത് വർഷത്തിനുള്ളിൽ 4 കോടി കുടുംബങ്ങൾക്ക് വീട്, 12 കോടി വീടുകളിൽ ശുദ്ധമായ കുടിവെള്ളം തുടങ്ങിയവ യാഥാർത്ഥ്യമാക്കിയതായും ശ്രീ.മോദി പറഞ്ഞു.

FOREIGN SECRETARY - (INTRO)

റിയോഡി ജെനീറോയിൽ ഒട്ടേറെ ലോക നേതാക്കളുമായി പ്രധാനമന്ത്രി നരേന്ദ്ര മോദി ചർച്ച നടത്തി. 10 ഔദ്യോഗിക ഉദ്യോഗസ്ഥർ യോഗങ്ങളും നിരവധി അന്യഔദ്യോഗിക ആശയവിനിമയങ്ങളും നടന്നതായി വിദേശകാര്യ സെക്രട്ടറി വിക്രം മിസ്രി അറിയിച്ചു.

(HOLD FOR BYTE.....)

G20 CLOSING CEREMONY

19-ാമത് ജി - 20 ഉച്ചകോടി സമാപിച്ചു. ബ്രസീലിയൻ പ്രസിഡന്റ് ലൂല ഡ സിൽവ ദക്ഷിണാഫ്രിക്കൻ പ്രസിഡന്റ് സിറിൽ റമഫോസെസ് അടുത്ത ഉച്ചകോടിയുടെ അധ്യക്ഷപദം ഔദ്യോഗികമായി കൈമാറിയതോടെയാണ് സമാപനമായത്. ദക്ഷിണാഫ്രിക്ക അധ്യക്ഷ പദമേൽക്കുന്നതോടെ എല്ലാ ജി-20 രാജ്യങ്ങളും ഗ്രൂപ്പിന്റെ നേതൃത്വം ഒരിക്കലേക്കിലും ഏറ്റെടുത്ത്

പ്രവർത്തിക്കുന്ന സാഹചര്യം സംജാതമായതായി ലുല ഡ സിൽവ
പറഞ്ഞു.

2ND INDIA AUSTRALIA SUMMIT

ഇന്ത്യ - ഓസ്ട്രേലിയ രണ്ടാമത് വാർഷിക ഉച്ചകോടി
റിയോ ഡി ജനീറോയിൽ നടന്നു. ജി-20 ഉച്ചകോടിയിലൂടെയാണ്
പ്രധാനമന്ത്രി നരേന്ദ്ര മോദിയും ഓസ്ട്രേലിയൻ പ്രധാനമന്ത്രി
ആന്റണി അൽബനീസും കൂടിക്കാഴ്ച നടത്തിയത്. പ്രതിരോധം,
സുരക്ഷ, വ്യാപാരം, വിദ്യാഭ്യാസം തുടങ്ങി വിവിധ മേഖലകളിൽ
സഹകരണം മെച്ചപ്പെടുത്തുന്നതിനുള്ള പ്രതിബദ്ധത
ഇരു നേതാക്കളും ആവർത്തിച്ചു.

GUTERRES G20

ദാരിദ്ര്യം, അസമത്വം, കാലാവസ്ഥാ വ്യതിയാനം തുടങ്ങിയ
പ്രശ്നങ്ങൾ പരിഹരിക്കുന്നതിനായി ആഗോള
ഭരണപരിഷ്കാരത്തിന് രൂപം നൽകണമെന്ന് യുഎൻ സെക്രട്ടറി
ജനറൽ അന്റോണിയോ ഗുട്ടെറസ് ജി-20 രാജ്യങ്ങളോട്
അഭ്യർത്ഥിച്ചു. ലോക സമാധാനത്തിന് യുഎൻ പ്രമേയങ്ങൾ,
രാഷ്ട്രീയ സ്വാതന്ത്ര്യം, തുടങ്ങിയ തത്വങ്ങളിൽ അധിഷ്ഠിതമായ
പ്രവർത്തനങ്ങൾ ആവശ്യമാണെന്നും ഗുട്ടെറസ് പറഞ്ഞു.

VLADIMIR PUTIN

ആണവായുധങ്ങൾ ഉപയോഗിക്കാവുന്ന സാഹചര്യങ്ങൾ
വിപുലീകരിക്കുന്ന, പുതുക്കിയ ആണവ നയത്തിന് റഷ്യൻ
പ്രസിഡന്റ് വ്ളാഡിമിർ പുടിൻ അംഗീകാരം നൽകി. ഈ വർഷം
സെപ്റ്റംബറിലാണ് റഷ്യയുടെ ആണവ നയത്തിൽ മാറ്റങ്ങൾ
വരുത്താൻ പുടിൻ ഉത്തരവിട്ടത്. റഷ്യയ്ക്കെതിരെയുള്ള
ആക്രമണങ്ങളിൽ അമേരിക്കൻ നിർമ്മിത ആയുധങ്ങൾ

ഉപയോഗിക്കാൻ യു.എസ് പ്രസിഡന്റ് ജോ ബൈഡൻ യുക്രെയ്ൻ അനുമതി നൽകിയ പശ്ചാത്തലത്തിലാണ് തീരുമാനം.

IFFI

55-ാമത് ഇന്ത്യ- അന്താരാഷ്ട്ര ചലച്ചിത്രോത്സവത്തിന് ഇന്ന് ഗോവയിൽ തിരിതെളിയും. ഉദ്ഘാടന ചടങ്ങിനുള്ള എല്ലാ ഒരുക്കങ്ങളും പൂർത്തിയായതായിഗോവ മുഖ്യമന്ത്രി പ്രമോദ് സാവന്ത് പറഞ്ഞു. ഈ വർഷത്തെ ചലച്ചിത്ര മേളയിൽ നിരവധി പുതിയ കാര്യങ്ങൾ ഉൾപ്പെടുത്തിയതായും ഇത് യുവ ചലച്ചിത്ര പ്രവർത്തകർക്കായി സമർപ്പിക്കുന്നുവെന്നും വാർത്താവിതരണ പ്രക്ഷേപണ സെക്രട്ടറി സഞ്ജയ് ജാജു പറഞ്ഞു. 100 രാജ്യങ്ങളിൽ നിന്നായി 400-ഓളം സിനിമകൾ മേളയിൽ പ്രദർശിപ്പിക്കുന്നുണ്ട്. ഈ മാസം 28 വരെയാണ് മേള.

HOCKEY-FINAL

ഹോക്കി - വനിതാ ഏഷ്യൻ ചാമ്പ്യൻസ് ട്രോഫി- ഫൈനലിൽ ഇന്ത്യ ഇന്ന് ചൈനയുമായി ഏറ്റുമുട്ടും. ബിഹാറിലെ രാജ്-ഗിരിലാണ് മത്സരം. ഇന്നലെ നടന്ന സെമിയിൽ ജപ്പാനെ എതിരില്ലാത്ത രണ്ട് ഗോളിന് തോൽപ്പിച്ചാണ് ആതിഥേയരായ ഇന്ത്യ ഫൈനലിൽ കടന്നത്. അതേസമയം, സെമിയിൽ മലേഷ്യയെ 3-1 ന് പരാജയപ്പെടുത്തിയാണ് ചൈനയുടെ ഫൈനൽ പ്രവേശനം.

SHIVRAJ SINGH CHOUHAN

എല്ലാവർക്കും സുസ്ഥിരവും ലാഭകരവുമായ കൃഷി, ഭക്ഷ്യസുരക്ഷ, പ്രതിരോധശേഷിയുള്ള ആവാസവ്യവസ്ഥ, എന്നിവ ഉറപ്പാക്കുന്ന സംരംഭങ്ങളെ പിന്തുണയ്ക്കുന്നതിൽ സർക്കാരിന്റെ പ്രതിബദ്ധത ആവർത്തിച്ച് കേന്ദ്രമന്ത്രി ശിവരാജ് സിംഗ് ചൗഹാൻ.

ന്യൂഡൽഹിയിൽ നടന്ന ഗ്ലോബൽ സോയിൽ കോൺഫറൻസ് - 2024-നെ അഭിസംബോധന ചെയ്യുകയായിരുന്നു കേന്ദ്രമന്ത്രി. സോയിൽ ഹെൽത്ത് കാർഡ് പദ്ധതി ഉൾപ്പെടെയുള്ള കേന്ദ്ര സർക്കാർ സംരംഭങ്ങൾ ചൂണ്ടിക്കാട്ടിയ ശ്രീ ശിവരാജ് സിംഗ് ചൗഹാൻ, ദാവി തലമുറക്കായി മണ്ണിന്റെ സജീവത്വം പുനഃസ്ഥാപിക്കാൻ ആഗോള സഹകരണം ഉണ്ടാവണമെന്നും അഭ്യർത്ഥിച്ചു.

SANTHOSH TROPHY

78-ാ മത് സന്തോഷ് ട്രോഫി യോഗ്യതാ മത്സരങ്ങൾക്ക് കോഴിക്കോട് തുടക്കമായി. കോർപ്പറേഷൻ സ്റ്റേഡിയത്തിൽ രാവിലെ ആരംഭിച്ച മത്സരത്തിൽ ലക്ഷദ്വീപ് പുതുച്ചേരിയെ നേരിടുന്നു. വൈകിട്ട് 3-ന് നടക്കുന്ന മത്സരത്തിൽ ആതിഥേയരായ കേരളം റെയിൽവെയ്സനെ നേരിടും.

RBI WARNING

ആർ.ബി.ഐ പുതിയ ചില നിക്ഷേപ പദ്ധതികൾ ആരംഭിക്കുന്നതായും ചില പദ്ധതികളെ പിന്തുണയ്ക്കുന്നതായും സൂചിപ്പിക്കുന്ന രീതിയിൽ സമൂഹ മാധ്യമങ്ങളിൽ പ്രചരിക്കുന്ന വ്യാജ വീഡിയോകൾക്കെതിരെ കർശന ജാഗ്രത പുലർത്തണമെന്ന് റിസർവ് ബാങ്ക് ഓഫ് ഇന്ത്യ. R.B.Iയുടെ പദ്ധതികളിൽ പണം നിക്ഷേപിക്കാൻ ഈ വീഡിയോകളിലൂടെ ആഹ്വാനം ചെയ്യുന്നതായി ശ്രദ്ധയിൽപ്പെട്ടതിനെ തുടർന്നാണ് മുന്നറിയിപ്പ്.

KOLLAM ONLINE COURT

രാജ്യത്തെ ആദ്യ 24 X 7 ON കോടതി ഇന്ന് കൊല്ലത്ത് പ്രവർത്തനം ആരംഭിക്കും. പുർണ്ണമായും കടലാസ് രഹിതമായാണ് മുഴുവൻ സമയ പ്രവർത്തനനിരതമായ ഈ ഹൈബ്രിഡ് കോടതിയുടെ പ്രവർത്തനം. സുപ്രീകോടതിയുടെ ഇ - കോടതി നയത്തിന്റെ ഭാഗമായാണ് മുഴുവൻസമയ കോടതി കൊല്ലത്ത് യാഥാർത്ഥ്യമാകുന്നത്.

VAISHNAW GSV

രാജ്യത്തെയും ലോകത്തെ തന്നെയും മികച്ച സർവകലാശാലയായി ഗതി ശക്തി വിശ്വവിദ്യാലയം മാറുമെന്ന് കേന്ദ്ര മന്ത്രി അശ്വിനി വൈഷ്ണവ്. റെയിൽവേ, വ്യോമയാനം, ഹൈവേകൾ, ഷിപ്പിംഗ്, പ്രതിരോധം എന്നിവയുൾപ്പെടെ ഗതാഗത, ലോജിസ്റ്റിക് മേഖലകളിലുടനീളം വ്യവസായ പ്രേരകവും തൊഴിൽ കേന്ദ്രീകൃതവുമായ കോഴ്സുകൾ ജിഎസ്വി വാഗ്ദാനം ചെയ്യുന്നതായും ഇന്നലെ ന്യൂഡൽഹിയിൽ നടന്ന ജിഎസ്വിയുടെ ആദ്യ യോഗത്തിൽ അധ്യക്ഷത വഹിച്ച് സംസാരിക്കവെ ശ്രീ അശ്വിനി വൈഷ്ണവ് അറിയിച്ചു.

പ്രധാന വാർത്തകൾ വീണ്ടും....

1. മഹാരാഷ്ട്ര, ത്യാർഖണ്ഡ് സംസ്ഥാനങ്ങളിലെ നിയമസഭാ തിരഞ്ഞെടുപ്പിന്റെ വോട്ടെടുപ്പ് ആരംഭിച്ചു.
2. കേരളത്തിലെ പാലക്കാട് ഉൾപ്പെടെ നാല് സംസ്ഥാനങ്ങളിലെ 15 നിയമസഭാ മണ്ഡലങ്ങളിലേക്കും മഹാരാഷ്ട്രയിലെ ഒരു ലോക്സഭ മണ്ഡലത്തിലേക്കുമുള്ള ഉപതിരഞ്ഞെടുപ്പ് ഇന്ന്.
3. ത്രിരാഷ്ട്ര സന്ദർശനത്തിന്റെ മൂന്നാം പാദത്തിൽ പ്രധാനമന്ത്രി നരേന്ദ്ര മോദി ഇന്ന് ഗയാനയിലെത്തും.

-
4. ഊർജ്ജ കാര്യക്ഷമത ഇരട്ടിയാക്കാനുള്ള ന്യൂഡൽഹി ജി-20 ഉച്ചകോടിയുടെ നയങ്ങൾ മുന്നോട് കൊണ്ടു പോകാനുള്ള ബ്രസീലിന്റെ തീരുമാനത്തെ പ്രധാനമന്ത്രി അഭിനന്ദിച്ചു.
 5. 55-ഓമത് ഇന്ത്യ- അന്താരാഷ്ട്ര ചലച്ചിത്രോത്സവത്തിന് ഇന്ന് ഗോവയിൽ തിരിച്ചെത്തിയും.
 6. ഹോക്കി - വനിതാ ഏഷ്യൻ ചാമ്പ്യൻസ് ട്രോഫി- ഫൈനലിൽ ഇന്ന് ഇന്ത്യ- ചൈന പോരാട്ടം.

വാർത്തകൾ കഴിഞ്ഞു.

അടുത്ത വാർത്താ പ്രക്ഷേപണം 10.15- ന് ..

